



MALTA

**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT
DOREEN CLARKE**

Seduta tad-19 ta' Mejju, 2008

Numru. 753/2007

**Il- Pulizija
(Spettur Jesmond J. Borg)**

-vs-

Marius Camilleri

Il-Qorti,

Rat l-akkuza migjuba kontra l-imsemmi Marius Camilleri ta' 46 sena, bin Carmel u Agnese nee Borg, imwieled Qormi nhar it-12 ta' Novembru 1960 u residenti 32 TessMar Triq Nikol Montebello Qormi detentur ta' karta ta' identita 'numru 758060M.

Akkuzat talli nhar il-5 ta' Settembru 2007 ghall-habta tas-7.30am u fil-gurnata ta' qabel gewwa Triq Dun Gorg Fenech Qormi, volontarjament hassar, ghamel hsara jew gharraq hwejjeg haddiehor, mobbli jew immobli, liema hsara tiskorri l-hamsin lira Maltija izda ghanqas minn

Kopja Informali ta' Sentenza

hames mitt lira Maltija ghad-dannu tas-sid Raymond Zammit skond l-artikolu 325(1)(b) tal-Kap 9 tal-Ligijiet ta' Malta.

Il-Qorti giet mitluba biex f'kaz ta' htija tipprovdi skond l-artikolu 383 tal-Kap 9 tal-Ligijiet ta' Malta ghad-detriment ta' Raymond Zammit u l-familjari tieghu.

Rat il-kunsens ta' l-Avukat Generali sabiex dan il-kaz jigi trattat bi procedura sommarja u li l-imputat ma kellux oggezzjoni li dan il-kaz jigi hekk trattat.

Rat l-artikolu 325(1) tal-Kap 9 tal-Ligijiet ta' Malta.

Rat l-atti kollha tal-kawza.

Semghat it-trattazzjoni tal-partijiet.

Rat l-fedina penali ta' l-imputat.

Ikkunsidrat

Illi l-imputat huwa akkuzat li volontarjament ghamel hsara ghad-dannu ta' certu Raymond Zammit.

Illi mill-atti jirrizulta ampjament li l-parte civile Raymond Zammit kien qed jaghmel xi xoghol f'sit f'Triq Dun Gorg Fenech Hal-Qormi; ix-xoghol kien qed isir minn terzi fuq inkarigu u ghas-spejjez ta' dan Raymond Zammit. Parti mix-xoghol zgur kien jikkonsisti f'bini ta' hajt.

Illi jirrizulta ukoll li l-imputat ghandu xi kontestazzjoni dwar dan il-hajt tant li f'l-4 ta' Settembru 2007 fil-ghaxija beda jhott il-hajt mibni. Sar rapport minn Raymond Zammit, intervjenew il-pulizija u l-incident waqaf hemm. L-ghada kmieni fil-ghodu, cioe fil-5 ta' Settembru 2007 ghall-habta tas-sebgha u nofs, l-imputat kompli jhott il-hajt. Rega sar rapport, regaw intervjenew il-pulizija u aktar tard dak in-nhar l-imputat tressaq quddiem din il-Qorti biex jirrispondi ghall-imputazzjoni fuq imsemmija.

Illi hemm qbil bejn il-partijiet li l-hajt li kien qed jinbena fuq inkarigu ta' Raymond Zammit huwa fuq propjeta ta' terzi.

Illi minn ezami ta'l-atti ma jirrizultax li l-imputat qed jikkontesta l-fatti per se, imma jekk dawn il-fatti jinkwadrawx ruhhom fir-reat li bih l-imputat gie mixli.

Illi jirrizulta ampjament li l-hajt kien qed jinbena minn, u a spejjez, tal-parte civile Raymond Zammit. Jirrizulta ukoll li giet kawzata hsara fil-hajt in kwistjoni u li minkejja l-ewwel twissija tal-pulizija f'l-4 ta' Settembru 2007 l-imputat baqa jippersisti f'l-agir illegali tieghu tant li l-ghada fil-ghodu kompla jhott il-hajt. In oltre mill-atti jirrizulta li l-hsara kawzata fil-hajt tammonta ghal mitejn tlieta u disghin Euro u hamsin Euro centezmi (Euro 239.50) ekwivalenti ghal Lm126.

Illi ghalhekk jidher li l-imputazzjoni migjuba fil-konfront ta'l-imputat giet pruvata.

Illi dwar il-piena l-Qorti hadet in konsiderazzjoni n-natura tar-reat u c-cirkostanzi li wasslu lill-imputat biex jagixxi bil-mod in ezami, kif ukoll il-fedina penali tieghu.

Ghal dawn il-motivi l-Qorti, u wara li rat l-artikolu 325(1)(b) tal-Kap 9 tal-Ligijiet ta' Malta, ssib lill-imputat hati ta'l-imputazzjoni migjuba kontra tieghu u b'applikazzjoni ta'l-artikolu 22 tal-Kap 446 tal-Ligijiet ta' Malta tilliberah bil-kundizzjoni li ma jaghmilx reat iehor fi zmien sentejn mill-llum u li jhallas l-ammont ta' mitejn tlieta u disghin Euro u hamsin Euro centezmi (Euro 239.50) lill-parte civile Raymond Zammit fi zmien tlett (3) xhur mill-llum.

Il-Qorti spjegat lill-hati fi kliem car r-responsabbilta tieghu u x'jigri jekk hu jikkommetti reat li ghalih ikun hemm piena ta' prigunerija waqt il-perjodu ta' sentejn u jekk ma jottemperax ruhu ma'l-ordni lilu mghoti.

< Sentenza Finali >

Kopja Informali ta' Sentenza

-----TMIEM-----